
ўж саль 


Ў Бяхай жыво Беларускі Нерод! 


Адрэс Рэдакцыі і Адміністрацыі: 


ВІЛЬНЯ, ЗАВАЛЬНАЯ 5. (Мііпо, 2ауаіпа 6.). 


Рэдакцыя адчынена штодня ад 9 да З га- 
дзіны апрача сьвята, 
Рэдантар Зарана ад 12 да 9 гадз. 


вое 


зей 


Канфіската. 


М 24 (18) ,Сялянскай Нівыё, б ста- 
ронак друку, які быў прысьвячаны 
святкаваньню абвешчаньня Незалеж- 
насьці Беларусі, па загаду камісара 
ураду на м. Вільню канфіскаваны за 
артыкулы: 1) перадавіца ,Сьвяткавань- 
не“, 2) акт ,Устаноўная Грамата Рады 
Беларускай Народнай Рэспублікі і 9) 
карэспандэнцыя з вёскі Маладыя са- 
колыё. 


Аў бмарршай шізуўшчыяе, 


Беларусы паходзяць ад старых славянскіх 
плямёнаў Крывічоў, Дрэговічаў і Радзімічаў. 
Гістарычнае жыцьцё Беларусаў пачынаецца 
з ІХ сталецьця. Беларусь тады была падзелена 
на некалькі невялікіх княстваў, сярод якіх, 
цэнтральнае месца займала вольнае Полацкае 
гаспадарства. 

У гэтым перыядзе гісторыі Беларусі, дроб- 
ныя беларускія княствы вельмі часта ваявалі 
паміж сабою, чым, бязўмоўна самі сябе, уза- 
емна адны другіх аелаблялі, Калі-ж на іх напа- 
далі чужынцы суседзі, дык яны ня мелі сілы аба- 
раніцца ад іх ігэтакім чынам часта пападаліпад 
чужацкае панаваньне. Найчасьцей прыходзіла- 
ся ваяваць з кіяўскімі князямі, якія забіраючы 
беларускія гаспадарствы, праганялі беларускіх 
кназёў. Беларускія князі, у гэтакім выпадках 
уцякалі са сваімі дружынамі да Літвіноў, якія 
давалі ім прыстанішча пераймаючы ад Белару- 
саў іх культуру і г. д. 

Беларускія князі ўцёкшы ў Літву, часта 
збіралі там ваенныя дружыны і выступалі ў 
барацьбу са сваімі ворагамі, але-ж дзеля таго, 
што і акупанты, кажучы па сучаснаму, былі 
продкі сўчасных Украінцаў блізкіх Беларусам 
па нацыянальнасьці, дык гэтакія ваенныя вы- 
правы беларускіх князёў-уцякачоў з чужымі 
Літвінамі пасьпеху ня мелі, аж да таго часу 
калі маскоўскія, а ў тым і беларускія абшары 
падпалі пад татарскую няволю. 

З часам Беларусы так зажылі ў Літве, 
што ўзялі перавагу над Літвінамі. Літоўскія 
Князі часам прымалі ад Беларусаў хрысьці- 
янскую веру і радніліся з Беларусамі. Дык це- 
раз гэта беларуская мова памалу запанавала на 
Літве, яна там была тагды гаспадарсцьвенаю 
моваю. Карыстаючыся тым, што "Татары зава- 
яваўшиы рускія гаспадарствы, пашлі дзесь на 
Паволжа і ніякай абароны не мелі на сваіх но- 
вых межах, Беларуска-Літоўскае гаспадарства 
паступова забірала адну частку Беларусі за 
другою, а пасьля так стала, што Беларуска- 
Літоўскае гаспадарства пашырылася аж да Кі- 
ява. Беларуска-У краінскі народ прыхіляўся да 
Беларуска- Літоўскага  гасцадарства вельмі 
ахвотна, бо гэта вызваляла іх ад татаршчыны. 
І гэтак было ў працягу некалькіх сталецьцяў 
да часу князя Ягеллы, які ажаніўся з польскаю 
каралеваю Ядвігаю і стаў каралём Польшчы. 
Гэты выпадак стварыў саюз з Польшчаю, але-ж 
Беларуска-Літоўскае гаспадарства мела свайго 
князя і кіравалася сваімі законамі, якія пісалі- 
ся на беларускай мове. Некалькі разоў былі 

РтлезўіКка орІасопа гусганег. 
Год 48 


СЕЛЯПСКАЯ 
ШВА 


Ў надакклем эў 


2 Зямая бяляветву баз выкупу! “ 


Падпіска: 


на вдзін месяц -- ] аял., на 8 месяцы -- 9 зад., 
на 6 месяцаў 4 зад, на год -- 8 вад. 

Дяя заграніцы удвая даражэй. 
Аплата аадруненінеса залежыць ад рэдакцыі 


Вара МАМЫ 1 СУБОТУ. 
4) 

в 


У і. 8, А Дартасаалагая 


ОРГАН БЕЛАРУСКАГА СЯЛЯНСКАГА А САЮЗУ. 


Гістарычныя падзеі і акты, 


1-шы Усебеларускі Зьезд і Рада Беларускай 
Народнай Рэспублікі. 


Расейская лютавая рэвалюпыя абвесьціла 
самавзначэняне народаў расейскай імпэрыі. Ка- 
рыстаючыся гэтаю магчымасецю гаўстала мно- 
га беларускіх вацыянальных арганізацыяў, якія 
вялі нацыянальную беларускую працу, кожная 
ў сваім коле, кожная мела свае нейкія асобныя 
компэтэнцыі. "Беларускія арганізацні паўсталі ў 
вайсковых аддзелах, у работніцкіх арганізацыях 
Расеі і г. д. І гэтак было ад лютага да сьнежня 
1917 году, пакуль Менск, як асяродак Беларусі, 
ўзяў ініцыятыву і знача пры пасярэдніцтве 
менскіх арганізацыяў 17 сьнежня сабраўся пер- 
шы Усебеларускі Зьезд у Менску, які екадаўся 
ад прадстаўнікоў сялянскіх, салдацкіх і работ- 
ніцкіх беларускіх арганізацыяў. 

І.цы Усебеларускі Зьегд меў болей за ты- 
сячу прадстаўвікаў і затым меў поўнае аўто- 
рытэтнае права ворашыць аб долі Беларускага 
Народу. 

Трэба адзначыць, што ў той час. цягнула- 
ся яшчэ вайна з Немцамі, дык лічачы, што Бе- 
ларусі цераз гэта пагражае падзел, Зьезд па- 
станаў ляе станоўка не дапусьціць да гэтага, а 
ідучы сьледам тагочаснай палітычнай думкі 
згаджаецца, як праўны і самастойны сябра 
ўвайсьці ў склад Расейскай Фэдэр, Рэспублікі, 

Але-ж у самай Расеі за гэты час здарыў- 
ся пераварот. Часовы Расейскі рад, які дзкля- 
раваў самавызначэвьне народаў і фэдэрацыйны 
лад Расеі, капітуляваў перад бальшавікамі. 
Бальшавікі-ж захапіўшы ўладу ў свае рукі па- 
шырылі гэтую ўладу і на-Беларусь, А дзеля 
гэтага разагналі і-шы Усебеларускі Зьезд ия 
даўшы яму выбраць Выканаўчы Орган Зьезду. 
У гэтакім выпадку істнаваўшая дагэтуль Бе- 
ларуская Нацыяпальная Рада, прэзыдыўм Зьез- 
ду пастанавілі склікаць 2-гі Зьеад, а да часу 
сабраньня 2-га Зьезду абвясьціць сябе закон- 
рым выканаўчым органам 1-га Усебеларускага 
Зьезду і паўоўнішы свой склад прадстаўнікамі 
краёвых арганізацыяў, як беларускіх, гэтах са- 


ма і арганізацыяў іншых нацыянальнасьцей за- 
сяляючых Беларусь. Гэтакім чынам стварылася 
Рада Беларускай Народнай Рэспублікі. 

Карыстаючыся тым, што бальшавікі яшчэ 
не ўмацавалі сваей улады, Рада Беларускай 
Народнай Рэспублікі памалу вяла сваю прапу. 
І толькі калі Менск быў заняты акупацыйнымі 
вайскамі, Рада Беларускай Народнай Рэспублі- . 
кі на паседжаньні 94 сакавіка 1918 г, пастана- 
віла, а 26 сакавіка таго году абвясьціла акт 
Незалежнасьці Беларусі. Тут ізноў Беларускай 
Народнай Рэспубліцы сталі на перашкодзе Нем- 
цы, якія нешта быццам абяцалі, але-ж нічога 
не давалі, аж пакуль самі Немцы не ўцяклі. 
Гэтак адно няшчасьце за другім нападалі на 
маладую Беларускую Рэспубліку, бо ў той чае 
яе таерыторыя стала арэнаю барацьбы мацней- 
шых народаў: расейскага і польскага. Яны за- 
хапілі ўсю тэрыторыю Беларусі і падзялілі яе 
цела на часткі, а Рада Беларускай Народнай 
Рэспублікі цераз гэта самае распалася. Тутужо 
пашлі арыентацыі хто за ўсход, а хто за захад. 
Некаторыя-ж асталіся на сваім незалежніцкім 
нацыянальным грунце. 


Рэзалюцыі 1-га Усебеларускага Зьезду 
17 сьнежня 1917 г. 


Усебеларускі Зьезд ўіколькасьці звыш ты- 
сячы чалавек прадстаўленых сялянствам, сал- 
датамі і работнікамі і ўсімі дэмакратычнымі ар- 
гапізацыямі цэлага краю, абгаварыўшы цяжкое 
палажзньне ўсей Расейскай Дэмакратычнай 
Фэдэрацыйнай Рэспублікі і асабліва крытычны 
момант для Беларусі, прызнаў неабходным: 

1) Замацоўваючы свае права на самаазна- 
чэньне, абвешчанае расейскай рэвалюцыяй 
і ўстанаўляючы дэмакратычны рэспубліканскі 
лад у межах Беларускай Зямлі, для ўратавань- 
роднага краю і адсланеньня яго ад падзелу 
і адарваньня ад Расейскай Дэмократычнай Фэ- 
дэрацыйнай Рэспублікі, 1-ый Усебеларускі Зьезд 
пастанаўляе: зараз-жа стварыць сасвайго скла- 
ду орган краявое ўлады ў асобе Ўсебеларус- 
кае Рады Сялянскіх, Салдацкіх і Работніцкіх 


імкненьні да таго каб парваць усякую сувязь 
з Польшчаю, але-ж гэта не ўдавалася. Аднак- 
жа час рабіў сваё: просты народ ня меў тагды 
ніякіх правоў, над ім цалком гаспадарыла 
шляхта, Беларуская шляхта апалячывадлася, Дык 
ужо ёй ня трэ было ніякай незалежнасьці, 
Люблінская вунія, якая адбылася І ліпня 1569 
году фактычна скасавала Беларуска-Літоўскую 
дзяржаву. З-таго часу пачалося ўводзіцца ўсе 
польскае і гэтакім чынам беларуская мова бы- 
ла выкінута з дзяржаўнага ўжытку; яна аста- 
дася толькі ў самых гушчах сярмяжнага народу. 


Калі Польшчу падзялілі суседзі, дык Бе- 
ларусь папала пад Расею. Пад расейскім пана- 
ваньнем Беларусі лепш ня было, бо аж да 1905 
году, карыстацца беларускаю моваю ў друку 
было забаронена і толькі расейская рэволю- 
цыя 1905 году прынясла паднявольнай Белару- 
сі маленькую дльготу; з гэтага часу пачаліся 
друкавацца беларускія кніжкі і газэты. 


Ад гэтага часу распачынаецца больш ар- 
ганізаваны беларускі рух, які падрыхтоўвае 
фунданамт падпоўную незалежнасьць Беларусі. 


дютовая рэвалюцыя, 
гэтае жаданьне да 


Аднак-жа расейская 
якая здавалася прыблізіла 


зьдзейсьненьня, прынясла новы падзел Белару- 
сі на тры часткі. 

Самая большая частка апынулася пад 
ССРР, ды ізноў падзелена на дзьве часьціны. 
Першая з гэтых часткаў цалком русыфікуецца, 
бо ўсё там вядзецца парасейску і Расейцамі- 
ўрадаўцамі. Другая частка мае быццам асоб- 
ную рэспубліку, але-ж гэта толькі на паперы, 
фактычна-ж Радавая Беларусь залежыць ад 
Масквы. Праўда, там пашырана беларускае па- 
чаткавае школьніцтва і нешта робіцца адносна 
вышэйшых установаў. Але-ж уся тая праца 
не дае карысных вынікаў, дзеля таго, што вя- 
дзецца аднабока, пабальшавіцку. Беларусы пад 
Латвіяй, таксама маюць сетку беларускага па- 
чаткавага школьніцтва, якое ўтрымліваецца на 
дзяржаўны бюджэт, а на'т ёсьць дзьве дзяржаў- 
ныя гімназіі. У найгоршым палажзньні справа 
школьніцтва находзіцца ў Польшчы дзе мы бе- 
ларускіх школаў ня маем. Ня гледзячы на гэта 
нацыянальная сьвядомасьць пад Польшчай 
узмацоўваецца можа найбольш чымся ў іншых 
частках Беларусі, бо гэтаму якраз спрыяюць 
цяжкія ўмовы жыцьця іварожая палітыка, якую 
вядзе ўрад адносна Беларусаў. 


е АЗ 


2 бя 


Дэпутатаў, якая часова становіцца на чале кі- 
раўяіцтва краем, уступаючы ў жыцёвыя зносі- 
ны з цэнгтральнею ўладаю, адказнаю перад Ра- 
дай Работніцкіх, Салдацкіх і Сялянскіх Дэпу- 
татаў. 

2) Радзе, як часовай народнай уладзе ўва 
ўсім краю, даецца «Ўсебеларускім Зьездам на- 
казаць, вызначаючы яе правы, абавязкі і блі- 
жэйшыя заданьні. 

З) У аснову сваей працы Рада павінна 
ўзяць тыя рашэньні і пастаповы, якія прыняты 
1-м Усебеларускім дьездам. 

4) Для вырашэньня раду бягучых пытань- 
няў кіраваньня Беларусяй Ўсебеларуская Рада 
Сялянскіх, Салдацкіх і Работніцкіх Дэпутатаў 
павінна склікаць 2-гі Усебеларускі Зьезд, неза- 
лежна ад гэтага Рада з першага дня свайго 
паўстаньня прыймае неабходныя меры для ху1л- 
чэйшага скліканьня Беларускага Устаноўчага 
Сабраньня, якое цавінна вырашаць долю Бела- 
рускага Народу. 

5) ГРада сваім паўстаньнем канцэнтруе ў 
сабе ўсе функцыі адказнага, кіраваньня краем, 
гэтым заступае абавязкі якія дагэтуль выкон- 
валіся паасобнымі арганізацыямі. 

б) У мэтах абароны нацыянальнага багаць- 
ця і захаваньня бяспечнасьці краю Рада прый- 
мае меры, у згодзе з цэнтральнаю ўладаю, аб 
вывадзе польскіх легіёнаў з абшараў Бэларусі 
і расфармаваньня іх у самым найкарацейшым 
тэрміне. 

7) У мэтах стварэньня гарантыяў забясьпя- 
чаючых часовай рэвалюцыйнай уладзе ў краі 
выпаўненьня ўсіх пастановаў Зьезду, Рада пры- 
ступае да неадкладнай арганізацыітэрытарыяль- 
нага беларускага войска на шырокіх дэмакратыч- 
ных асновах, ня робячы ўшчэрбку фронту. 

8) Выканаўчым органам Часовай Крабвай 
Улады пасылаюцца свае прадстаўнікі, як да 
Цэнтральнай Усерасейскай Улады так і да ўсіх ін- 
шых Рэспублікаў Расейскай Фэдэрацыі, а, так-жа 
для ўдзелу ў перагаворах аб міры, якія вя- 
дуцца, дзеля абароны суцэльнасьці і небадзель- 
насьці Беларусі і не адрываньня яе ад Расейс- 
кай Фэдэрацыйнай Рэспублікі і рэшты ўсіх 
прынцыпаў дэмакратычнага міру, абвешчанага 
Радаю Работніцкіх, Салдацкіх і Сялянскіх Дэ- 
путатаў. 

9) У зямельным пытаньні Рада павінна не- 
адкладна фактычна перадаць усю зямлю з жы- 
вым і мёртвым інвэнтарам бяз выкупу ў рукі 
працоўнага сялянства цераз Зямельныя Сялян- 
скія Камітэты. ай 

10) Адносна да лясоў Часовая Ўлада па- 
вінна прыняць іх пад свой загад і цераз цася- 
рэдніцтва мясцовых органоў Народнай Улады 
ўрэгуляваць правільнае выкарыстаньне іх толь- 
кі ў інтэрэсах працоўнага народу. 

11) Рада павінна неадкладна прыняць самыя 
рашучыя меры да прыпыченьня расхапленьня 
некаторымі асобамі і групамі народных багаць- 
цяў, а іменна: лясоў, народных маёнткаў і інш. 


Падыццаа тэучабць баі Юуроы, 


(Э наюды 20-летнта юбілею яонай літэ- 
ратурнай творчасьці: 1905-1925). 


1. Творчасьць лірыка-эпіцная. 
У. ,Безназоўнае”. 


»З павяўшай. славы быўшых дзён, 

»З магільных прадзедавых крае, 

»Пад стогн няволі, путаў звон, 

»Мы зложым песьню, зложым сказ, 

»А так агністы, як пажар, 

»А громкі так, як грому ўдар“... 
Я. Купала. 


Ізноў праходзе некалькі год ад выхаду 
з Спадчыны" (1922 г.) і вось, ужо ў 1925 годзе, 
зьяўляецца на паліцах кнігарняў, апошні з дасю- 
лешніг, зборнік купапавых паэзыяў: ,, Безназоў- 
нае", выпушчаны ў сьвет праз г. з. «Дзяржаў- 
нае Выдавецтва Беларусі“ ў Менску. 

Зборнік гэты, раўнуючы да папярэдніх 
(Шляхам жыцьця“; , Спадчына") -- невялікі, у 
ім толькі 104 старонкі, затое ён багата выданы 
і адпавядае сучасным паняцьцям аб зборніку 
поэзыяў, ад якога вымагаюць: прыгожай вок- 
ладкі, добрай паперы, выразнага друку, ву і, 
прадусім зразумела, ня шмат, але цэннага лі- 
ратурнага зьместу. 

Усі гэтыя вымогі , Безнавоўнае" здавальняе 
ў значнай меры. 

На спэцыяльную ўвагу заслугоўвае каля- 
ровая вокладка, у рысунку якой модэрністыч- 
ны стыль, спрытна злучаны з беларускімі на- 
роднымі ўзорамі, а гэтак-жа: добры, выразны 
друк зборніку з шырака, без эканоміі паперы, 
параскіданымі, вершамі, дый рожныя тыпагра- 
графічныя ўпрыгожаньні, павялічваючыя эстэ- 
тычнае здаволеньне чытача з кніжкі, ужо праз 
адзін толькі мастацкі яе выгляд. 


Де чеНассЗаЕеедтаЯ 

12) Рада павінна прыняць меры да неад- 
кладнага ўстанаўленьня народнага кантролю над 
прамыелам і гандлем. 

13) Рада забеспячае правільную і карыс- 
вую грацу мясцовых дэмакратычных органаў 
земскага і мястовага самаўраду. 

15) пры ліквідацыі вайны Рада павінна 
прымаць меры да затрыманьня ваеннай маз- 
масьгі, якая находзіцца на тэрыторыі Беларусі 
У мелах краю. 

15) Створаныя камітэты эканамічныя і аб 
уцекачох знаходзяцца пад кіраўніцтвам Нацыя- 
нальнай Рады Беларусі. 


Рэзалюцыя Рады 1-га Усебеларускага Зьезду. 


Абгаварыўшы пытаньне аб палажэпьні 1-га 
Усебеларускага Зьезду і яго Рады, Рада па за- 
крытым сваім паседжаньні 18 сьнелня 1917 го- 
да пастанавіла: 

1) Лічыць і-шы Усебеларускі Зьезд гвал- 
там разазнаным. 

2) Рада Зьезду прызнаецца выканаўчым 
органам Зьезду, на абавязках якое дяжыць 
правядзеньне ў жыцьцё ўсіх рашэпьчяў і па- 
ставоваў Зьезду. 

3) Папоўніць Раду Зьезду адзямлячастваў 
і іншых групаў, якія дэлегавалі сваіх прадстаў- 
нікаў са Зьезду ў Раду і даць права адводу, 
водкліку і кооптацыі. 

4) Вобласны Камітэт пры Ўсерасейскай 
Радзе Сялянскіх Дэпутатаў, Вялікая Беларус- 
кая Рада, Часовае Беларуская Бюро і г. п. ар- 
ганізацыі неадкладна спыняе сваё ўістна- 
ваньне і перадаюць усе еваі справы і належную 
ім маемасьць у распарадак Рады. 

б) Цэятральная Вайсковая Рада істнуе, як 
падпарадкаваны оргап Рады Зьезду. 

6) 2-гі Усебеларускі Зьезд склікаецца ў 
самым кароткі працяг часу. 

7) У мэтах павялічэньчя аўтарытэтнасьці 
Рады і перадатачнасьці ўлады, прэзыдыўмам 
Рады павінен быць прэзыдыўм Фьезду, папоў- 
няны адным заступнікам старшыні і 2-ма сэ- 
крэтарамі. 


Устаноўная Грамата да Народаў Беларусі. 


У перыяд сусьветнай вайны, якая збуры- 
ла адныя моцныя дзяржавы і аслабіла другія, 
праснулася Беларусь да гаспадарственага 
жыцьця. Пасьля трох з паловаю сталецьцяў ня- 
волі ізноў наўвесь сьвет гаворыць Беларускі 
Народ аб тым, што ён жыве і будзе жыць: 

Вялікае Народнае Сабраньне -- Усебела- 
рускі Зьезд б -- 17 сьвежня 1917 г. рупячыся 
аб долі Беларусі, зацьвярдзіў на яеземлях рэс- 
публіканскі лад. Выпаўняючы волю Зьезду 
і ахоўваючы правы народу, Выканаўчы Камітэт 
Рады Зьезду гэтак пастанавіў аб дзяржаўным 
складзе і правах і вольнасьцях яе грамадзян 
і народаў: 

1) Беларусь у межах расвяленьня і лічэб- 


засанвааканаыяшказтааньнах: пасасзеацечаа 


А цяпер прыгледзімся крыху да самага яе 
зьместу, у першую-ж чаргу да спосабу раскад- 
кі матар'ялу ў зборніку. 

Ў процівагу таму, што мы бачылі ў папя- 
рэдніх зборніках пёсьняра, у , Безназоўным" ні- 
машака падзелу. на асобныя аддзелы і толькі, 
прыгледзіўшысь бліжэй, можна прыкмеціць ў 
ім дзьве асобныя групы вершаў: 1) палітычную 
(ст. ст. 1 -- 37), і 2) мяшаную з рожнародным 
зьместам (ст. ст. 38--102). 

І-пая група верша -- палітычная", адпа- 
вядае аддзелу вершаў патрыятычных" у па- 
пярэдніх зборніках, назвалі-ж мы яе гэтак та- 
му, што змест яе, відаць, каб угадзіць чырво- 
ным валадаром, моцна запраўлены ,камуністыч- 
на-пралетарскім" сосам, якога мы пя бачылі ў 
яго раней. Да найбольш яскравых кветак" у 
гэтым сансе належаць гэткія вершы як: 1) Ар- 
лянятан" (от, 24),--прысьвячаны, як відаць са 
зьместу, беларускім ,,камеамольцам", 2).,, Пагвалі 
вас"... (от. 50), -- усхваляючы лад і ганьбуючы 
буржуазную Эўропу, пісаны-ж з нагоды запро- 
шаньня бальшавікоў на міжнародную канфэ- 
рэнцыю ў Гэнуі і 3) ,На сьмерць Сьцяпана ВБу- 
лата", нейкагась відаць беларускага , камунара", 
бо ў прыпеўцы да гэтага вершу, усьцяж паў- 
таранцца фраза ,Сьні, таварыш, аб Камуне!" 
(ст. 34). ; 

Вершы гэтыя маюць у сабе нештась прык- 
рае і ня смачнае і калі-б ня высокая тэхніка 
іх, дык вагульлі трудна была-б сабе ўявіць, 
што гэта піша Купала, а ня пейкісь Вольны ці 
Александровіч. 

Дый ня дзіва, што гэтак чытаючы здаец- 
ца, бо й сапраўды ўвесь гэны камунізм ёсьць, 
ня скажам- фальшывы, але ў кожным выпад- 
ку- штучны, вымушаны, камбінаваны... 

Найлепш сьведчыць аб гэтым ўступны верш 
» Безназоўнага", зьмест якога наступны: 

»-..О так! Я- пролетар!... 
»Яшчэ учорах раб пакутны -- 
»Сягоньня я зямлі ўладар 

»І над царамі цар магутны! 

нае перавагі Беларускага Народу абвешчаецца 
Народзай Рэспублікай. 

9) Асноўныя законы Беларускай Народнай 
Рэспублікі зацьвердзіць Устаноўчае Сабраньне 
Беларусі, скліканае на аснове агульнага, роў- 
нага, простага, тайнага і прапарцыянальнага 
выбарнага права бяз розніцы роду нацыяналь- 
насьці і рэлігіі. 

3) Да таго моманту, калі зьбярэцца ўста- 
ноўчае сабраньне Беларусі, законадаўчая ўла- 
да належыць Радзе Усебеларускага Зьезду, па- 
поўнянай прадстаўнікамі напыянальных мен- 
шасьцей Беларусі. 

4) Выканаўчая і Адміяістрацыйная ўлада 
ў Беларускай Народнай Рэспубліцы належыць 
Народчзамў Сэкрэтарыяту Бэларусі, назначана- 
му Радай Усебеларускага Зьезду і перад ею 
адказнаму. 

б) У межах Бяларускай Народнай Рэспуб- 
лікі абвяшчаецца свабода слова, друку, сабрань- 
няў, забастовак, саюзаў, безумоўная свабода, 
сумленьня, незачапнасьць асобы і памешканьня. 

6) У межах Беларускай Народнай Рэспуб- 
лікі ўсе народы маюць права на нацыянальна- 
пэрсанальную аўтаномію; абвяшчаецца роўна- 
праўнасьць усіх моваў народаў Беларусі. 

7) У межах Беларускай Народнай Рэспуб- 
лікі права прыватнай уласнасьці на зямлі ка- 
суецца. Зямля перадаецца бяз выкупу тым хто 
сам пад ею працуе. Лясы, вазёры і нутры зям- 
лі абвяшчаюцца ўласнасьцю Беларускай Народ- 
най Рэспублікі. 

8) У межах Беларускай Народнай Рэспуб- 
лікі ўстанаўляецца максымальны 8-мі гадзінны 
ны дзень працы. : , 

Абвяшчаючы ўсе гэтыя правы і вольнасьці 
грамадзян і пародаў Беларускай Народнай Рэс- 
публікі, мы, Выканаўчы Камітэт Рады Ўсебе- 
ларускага Зьезду, забавязузмея быць на варце 
закону. і парадку ў Рэспубліцы, свцерагчы ін- 
тарэсы ўсіх грамадзіх і народаў Рэспуліві 
і ахоўваць правы і вольнасьці працоўнага на- 
роду, а таксама прыкласьці ўсе натугі, каб 
склікаць у найхутчэйшым часе Устаноўчае 
Сабраньне Беларусі. г Я 

Усіх верных сыноў Беларускай Зямлі заклі- 
каем дапамагчы вам у нашай цяжкай і адказ- 
най працы. А 
Я Выканаўчы Камітэт 
Тла Усебеларусказа Эьевду. 


Дана ў Менску-Беларускім 
9 сакавіка 1918 году. 


Ан «а чаў габ чан чаі за Заў... чае аа чар ч а с чна а У 


СЯЛЯНЕ! 


Аб усіх крыўдах, аб зьдзеках адміністра- 
цыі і аб вашым жыцьці пішыце ў сваю га- 
зэту , Сялянскую Ніву“. 

ра ла за а лар аа " ана сзльша пса сь ар аша аць (ед ста аа» 


»Мне бацькаўшчынай цэлы сьвет, 
»Ад родных ніў я адвярнуўся... 
«Адно... ня збыў яшчэ ўсіх бед: 
»Мне сьняцца сны аб Беларусі"! 

Вось-жа замест гэтага, сільнага ў сэнсе 
паэтыцкага выразу, вершыку, калі мы яго пе- 
раложам на штодзенную мову звычайных сьмя- 
ротных, будзе выглядаць больш-менш гэтак: 
»Прабаваў я, паночкі вы мае, зрабіцца камуна- 
рам-пралетарам і ўглядацца на справы бела- 
рускія з пункту гледжаньня космополітычна- 
інтэрнацыянальнага, але ткі пічога ня вышла, 
бо пя здолеў я вырачыся зацікаўленьня бела- 
рускім адраджэнскім рухам дый усялякімі спра- 
вамі беларускага народу і застаўся гэтакім-жа 
як быў, вышэйшым з народу беларускім інтэ- 
лігентам, радыкалам у пытаньнях клясавых, але, 
адначасна з гэтым, і адзінкай з выразным, на- 
цыянальным творам!" 

І вось, сапраўды, у іншых вершах гэтай 
групы бачым выразную, патрыатычную афар- 
боўку і пачынаем пакрысе пазнаваць старога, 
Купалу. 

Да гэткіх твораў прадусім належыць боль- 
шая частка паэзыяў 10-ці вяршавога дыклю 
з Безназоўнае" (ст. ст. 8--23), але і там ў пат- 
рыатычных тэмах нямала ёсьць пралетарскай 
надметкі ў постаці захваляньня бальшавіцкага 
ладу, а некаторыя вершы проста такі з'яўляюц- 
ца нейкімсь асаблівым сымбіозам гэтак проці- 
лежных пачуцьцёў як патрыатычнае і камуніс- 
тычнае, у рэзультацьце чаго бачым арыгіналь- 
ма фэпомэн: ні то якісь "камуністычны, беларускі 
патрыатызм, ні 10 патрматычны камунізм! бья- 
вішча гэтае можна тлумачыць з аднаго боку 
анармальнымі ўмовінамі беларускага палітыч- 
нага жыцьця, з другога-ж--гтэта, бязсумліўна, 
плод спрытнай, бальшавіцкай ,,нацпалітыкі", 
у выніку якой шмат хто з беларукай інтэліген- 
цыі ў Менску, ды-й ня толькі ў Менску, пры- 
хіліліся да гэткай хваравітай ідэолёгіі..... 

»Яшчэ ня ўся работа зроблена, 
»НЯ ўсё жніво у нас пажата, -- 

Нячуваныя зьдзекі. 


Дня 16 г. м. атрымана тэлеграма ад п. 
Рагулі з Любчы, Наваградзкага п., ў якой 
пасол наказвае аб галадоўцы “0 палітыч- 
ных вязьняў у Наваградку на знак пратэ- 
сту пропі катаваньня іх у дэфэнзыве,. Ра- 
зам з гэтым тэлеграма падае, што адзін 
з катаваных звар'яцеў. Па атрыманьні гэ- 
тай тэлеграмы Старшыня Беларускага Па- 
вольскага, Ёлюбу пае, Ярэміч выслаў тэле- 
граму такога зьместу: 

Віцэстаршыня Бартэль 
Копія Міністру Справядзівасьці 
Варшава. 

У наваградзеім вастрозе семдзесят па- 
літычных вязьняў галадуюць на знак пра- 
лэсту проці катаваньня ў дэфэязыве. Вязень 
Парфіяновіч, здаецца, звар'яцеў. Прашу аб 
распараджэньні з мэтай ліквідацыі галадоў- 
кі, а таксама і падняцьці сьледзтва. ] 


“З выцьця пад Польшчай, 


Адносіны Польшчы да суседніх дзяржаваў. 


У гутарцы з карэспондэнтам ,Таевіісве 
Яцпазсвач", міністар загранічных спраў далескі 
ў наступны болей-меней спосаб ахарактэрыза- 
ваў аднозіны Польшчы да суседніх дзяржаваў: 
Разьвіцьцё супакойных адпосінаў з нашымі 
суседзямі сьвеціць нам як зорка ў нашай па- 
літыцы і дзеля гэтага ёсьць нашым пажадань- 
нем, каб гаспадарчыя адносіны з нашымі сусе- 
дзямі, таксама і з Немцамі, сталі рухлівейша- 
мі і бяз спрэчак. Немцы пэўна таксама ў гэ- 
тым зацікаўлены. Міністар спадзяецпа, што 
спатканьне яго са Штрэзэманам выясьніць сы- 
туацыю, даючы нам магчымасьць крок за крокам 
ласувацца па тым шляху, які сабе польскі 
ўрад вызначыў у добра зразумелых гаспадар- 
чых інтарэсах свайго краю. 

На запытаньне карэспандэнта аб сучасных 
адносінах да Радавай Расеі ў сувязі з пагалос- 
камі аб прыпушчальных ангельскіх пачынань- 
нях у мэтах пакіраваньня Польшчы проці Рад. 
Расеі, п. міністар сказаў, што Англія ніколі 
ніякіх крокаў на гэта не брала. Ангельскаму 
ўраду добра ведама, што пажаданьнем нашым 
ёсьць захаваньне спакою з Расеяй. Гэтак ёсьць 
у сутнасьці іпан міністар пры гэтым зазначыў, 
што ангельскі ўрад гэтае пажаданьне пахваліў. 
Парушыўшы справы агульнага значэньня ,стра- 
ху перад бальшавізмам", зазначыў п. міністар, 
што дзяржавы блізкія да Расеі павінны найсіль- 
ней адчуваць гэтую небясьпеку бальшавізму. 


»Яшчэ краіны стан пагорблены, 

»Як быў застаўся ён гарбатым..." 
--кажа Купала ў 9-м (найлепшым) вершы цыклю 
Безназоўнае" Ў рабаў ахрышчвыае ту- 
така паэт беларушчыну ўва ўсіх яе праявах), 
а ў вершы 8-ым таго-ж цыклю прасьцерагае 
і навучае што: 


».““ рэба многа яшчэ, многа тыся 
»Рук завабіць, рук спагадных, 
»,Каб да сонца з сонца сьцежку высеч 
»І спачыць у снах прынадных. 


»,Бо цікуе злосны вораг 
“Тых, што спыняцца ня ў часе 

»У сваім паходзе ў зорах 

»І задрэмлюць на папасе“. 


Адзначым тут мімаходам, што гэткім ла- 
«фьне выключна толькі папасам этапам на шля- 
ху да беларускага нацыянальнага вызваленьня 
з'яўляецца сучасная Радавая Беларусь, хоць 
некаторыя Беларусы, выракаючысь ідэалу неза- 
лежнасьці, і хацелі-б бачыць у ёй аканчальную 
фазьвязку беларускага пытаньня. 

Але вернемся да нашага агляду: 


» Трэба, трэба дзён нямала тысяч 

»З беларускім сэрцам, думай 
»Мерыць сьветы, каб вышэй узвысіць 
»Вызваленьне наша з глуму"... 


канчае паэт свой верш, у якім найбольш зна- 
менацельным і паказальным ёсьць зварот 3 бе- 
ларускім сэрцам, думай“, выяўляючы нацыяналь- 
ны характар вершу, ня гледзячы на тое, 1цто 
прысьвячан ён выпуску 1000-га нумару .,Са- 
вецкай Беларусі“. 

З іншых вершаў гэтага цыклю варта спы- 
ніцца над 5-ым і б-ым у якіх Купала, ідэалізу 
чы сучасную Радавую Беларусь, прадстаўляе 
яе ў пастаці нейкась самастойнай, славянска- 
«сялянскай дзяржавы казачных часоў, умела 
ўжываючы формы прымітыву; вось пара ад- 
фыўкаў з гэтых, вельмі цікавых з боку літэра- 
турнага, вершаў: 


С ЯЯЧЗЕ СЯ НЕСКА. Я 


ЁЯ 
ж гЗ 


Не пытай, не скажу я ні слова, 
Дзе падзеўся з душы маей май, 
Хай абхопіць маўчаньне грабова.., 
Не пытай, не скажу я ні слова, 
Не пытай, не пытай... 


Ня пытай, чаму вочы вагністы 
Рруцца гэндзеё) ў далёкі той Край, 
Дзе зіяе Ускод прамяністы, 

Чаму рвуцца там вочы вагністы... 
Не пытай, ня пытай 


Ня пытай, не скажу я ні слова, 
Дзе падзеўся з душы маей май, 
Хай абхопіць маўчаньне грабова... 
Не пытай, не скажу я ні слова, 
Не пытай, не пытай... 
Фр. Грышкевіч. 


Ж гэндзе- тамтам. 


Тымчасам сутнасьць прадстаўляецца наадварот. 
У дзяржавах безпасярэдна суседніх з Расеяй, 
агітацыя зьяўляецца найменш выніклівай. На- 
ват абшары, якія праз нейкі чае былі пад баль- 
шавіцкай ўладаю, сталі проста абароннаю сьця- 
ною проціў тэй прапагандзе. Эўропа глядзіць 
цяпер, у шмат якіх выпадках, на небясьпеку 
бальшавізму цераз павялічанае шкло. 


Польшча і Літва. 


Апошнімі днямі газэты падаюць дзівотныя 
весткі быццам Польшча шыкуецца да варуж- 
нага нападу на Літву. Быццам Польшча зьбі- 
рае свае вайсковыя сілы на Літоўскую граніцу. 
Польскі ўрад стараецца гэтыя весткі ліквіда- 
ваць лічачы іх фальшывымі. Пры гэтым поль- 
скі ўрад завярае прэсу і ўраяы другіх дзяржа- 
ваў, што ніякіх замахаў на Літву не гатовіцца, 

З другога боку газэты падаюць быццам 
Літва сьцягвае сваі аружныя сілы на польскую 
граніцу. І гэтая казачка ходзіць вакол ды ў ся- 
рэдзіну. 


Забастоўка ў Лодзі пашыраецца. 

Урад запрапанаваў Лодзінекім работнікам 
што забаставалі і фрабрыкантам, перадаць справу 
аб павышэньні заработнай платы на разгляд 
ураду, а пакуль-што забастоўку спыніць і ўзяц- 
ца за працу. Але-ж ня гледзячы на гэта абвеш- 
чана агульная забаст. з пашырэньням на ўсе га- 
ліны прамысловасьці і працы, акрамя шпіталяў, 
Касы Хворых і Ратунковай Помачы. 

На канфэрэнцыі міністраў з прамыслоўца- 
мі апошнія заявілі, што ніякае падвышкі за- 
работнай платы яны прызнаць ня могуць. 


»Беларусь на куце 

»Ў хаце сваёй села, - 
»Чарка мёду ў руцэ, 
»Пазірае сьмела. 


»Сбядзіць важна, сама 
Сабе гаспадыня, 

».І прыбрана яна -- 
»Ніхто не закіне: 


»На галоўцы вянок 

»З сініх васілёчкаў, 
»А чырвон паясок 
»Стан абвіў дзявочы"... 


-- кажа паэт ў вершы УІ-ым цыклю, а ў У-ым 
знаходзім вось якія прыгожыя, сымбалічныя 
радкі: ; 

»А гоні ўжо узораны 

»І сілы распакораны 

Ад паншчынных бядот; 

»Чакаюць стравы жораны -- 

»Зярнятаў не замораных, 

»Чакаюць на ўмалот. 


»А лапці і анучыны 
»Адбэрсаны, адкручаны, 
»Нуда маўчыць ціхом; 
»Спраўляюцца заручыны 
»Вясельніцы засмучанай 
»З вясёлым жаніхом. 


»Лявоніха... мяцеліца... 

»Без памяці вяселяцца... 
»ссРэй, дзьмі ў дуду дудар! 
»Аколіца -- аселіца, 

»Цад ногі сонцам сьцеліцца... 
»Збудзіўся гаспадар!“... 

На жаль! пакуль што, усё гэга толькі пры- 
гожыя міражы! 

Канчаючы гэтым агаварываньне цыклю 
»Безназоўнае“, спамянем тут яшчэ аб і-ым вер- 
шы яго, цікавым з боку формы, а гэтак-жа 
выяўляючым польскія, літэратурныя ўплывы, 
якія чуваць і ў некалькіх іншых вершах гэтай 
групы, як напрыклад: , Б'юць на трывогу зва- 


НО ВА З 


Устава проці камуністых. 


18 г. сакавіка Соймавая Канстытуцыйная 
Камісія разглядала прапазыцыю эндэкаў у спра- 
ве ўставы проці камуністых. Некаторыя з пас- 
лоў выступілі проці гэтага праекту, іншыя ха- 
целі каб праект пашырыць і на іншых асоб, 
што вядуць працу проці польскае дзяржавы. 
Дзеля таго, што ўсе новыя прапазыцыі пры 
галасаваньні адпалі, дыкпершы эндэцкі праект 
астаўся на парадку дня, а затым будзе ён раз- 
глядацца на наступным паседжаньні: 

З вышэй паданага бачым, што Палякі яш- 
чэ больш востра хочуць узяцца за камуністых", 
пад які назоў ахвотна падтасоўваюць наагул 
беларускіх актыўных працаўнікоў. 


Выпадак у канстытуцыйчай камісіі Сойму. 


На паседжаньні канстытуцыйнай камісіі 
Сойму ў часе прамовы ўкраінскага пасла Хруц- 
кага ў справе праектаў аб зьмене выбарнага 
закону, польскі пасол хадэк (Сасінскі ўдарыў 
пасла Хруцкага ў грудзі. Украінскі соймавы 
Клюб пратэстуе проці гэтага барбарскага вы- 
падку і кляйміць неразумны паступак польска- 
га пасла. 


Скандал у рэдакцыі ,Польснага Слова“. 


У Львове, у рэдакцыі газэты ., Польскае 
Слова" здарыўся скандальны выпадак. Гэтая 
газэта зьмесьціла артыкул ,Па вечныя ча- 
сы“ ў якім апісвалася, што ў Львове Пане- 
кая вуліца, тагды калі ў 1917 годзе была пера- 
іменавана на вуліцу Бэм-Ермолі (па іменьні 
аўстрыйскага генерала), дык выступаўшыя пра- 
моўцы на урачыстасьцях жадалі каб гэтае імя 
вуліцы асталося на заўсёды. Аж-но цяпер тая 
вуліца ўжо названа вуліцай Пілсудскага, дык, 
ізноў тыя самыя прамоўцы ў сваіх прамовах 
выяўлялі тыя самыя пажадньні. да гэта зазла- 
валіся тры афіцэры польскае арміі, якія ўстроі- 
лі рэдактару газэты ў яго габінэце скандал 
хочучы адначасна ўдарыць радактара. Справа 
перадана Дырэкцыі Паліцыі. 


Умовы загранізнай пазыкі. 


»Рг. МІ.“ падае з Варшавы вестку, што ў 
справе амэрыканскай пазыкі, Амэрыка тры- 
маецца сваіх першапачаткавых умоваў, а імен- 
на дамагаецца кантролю над Польскім Банкам, 
над выданай пазыкаю і каб быў віцэ -дырэкта- 
рам Польскага Банку -- амэрыканец. 

Па думцы праф. Крыжаноўскага гэтыя 
ўмовы прыемлімыя, толькі, прыняць іх ён ня 
меў поўнамоцтва. У найбліжэйшых днях па 
павароце п. п. Млынарскага і Крыжаноўскага, 
маецца прыехаць у Варшаву прадстаўнік Мор- 
гана і перагаворы пайдуць далей. Не выключа- 
на, што польская дэлегацыя затрымаецца ў 
Лёндане дзеля паразуменьня з прадстаўнікамі 
Ангельскага банку. Магчыма што атрымаюць 
ангельскае жыро на амэрыканскую пазыку дая 
Польшчы. 


ны“... (от. 27) і З павяўшай славы“... (ст. 29). 

З іншых вершаў І-ае групы зборніку за» 
слугоўваюць на ўвагу: У вырай" (ст. 6)--іе- 
крысты, поўны магутнага размаху і юнацкага 
энтузыязму; .З павяўшай славы“... (ст. 29), -- 
вызначны сілай пачуцьця і сьпеўнасьцю (пача- 
так яго далі мы ўперадзі нашага артыкулу); 
ўрэшце , Адшчапенцам (зафоднім)“ (от. 35), з'яў- 
ляючыся пяруновым актам абвінавачаньня для 
беларускіх рэнэгатаў. 

Канчаючы гэтым агляд першае групы вер- 
шаў (вершы палітычныя") зборніку ,,Безназоў- 
нае", дамо тут на астатак, спамянуты вышэй 
верш , У вырай“: 

»Гэй, вольныя птахі, саколія дзеці! 

»У вырай! Да сонца вясёлкавым 
[шляхам! 

»Час сонца схапіці і сонцам ірдзеці 

.І зьведываць сьветы арліным 
[узмахам. 


»Гэй, вольныя птахі, патомкі 
[Крычічаў! 

»Да неба! па зоры і гром пяруновы... 

»Час крыльле расправіць -- пагудка 


[ўжо кліча, 

Ужо віхры цярэбяць да шчасьця 
[шлях новы! 

»Гэй, вольныя птахі, ўладарнікі 
[песьні! 

»На шляхі, пад сьцягі красы 
[і свабоды! 

»Час выляцець к славе з пагібельнай 
[алесьні 


.І песьняй агністай дзівіці народы“. 


Я. Светазар. 


(Канчатак будзе). 


4 ШеСЯ СЕ ЧЯ НОСА СЯ 


НАВІНЫ. 


-- Сабраньне Рады Інстытуту. У чаць- 
верг 24-сакавіка а 11 гадзіне адбудзецца са- 
браньне Рады Беларускага Інстытуту Гаепадар- 
кі і Культуры. 

На парадку двя будуць такія справы: 

1) Справаздача Цэнтральнага Ўраду Інсты- 
туту і Рэвізыйнае Камісіі. 

92) Падзел гурткоў на аддзелы... 

3) Зацьверджаньне Рэгуляміну Інстытуту. 

4) Зьмены Статуту Т-ва. 

Б) Зацьверджаньне бюджэту на 1997 год. 

б) Вольныя прапазыцы). 

7) Плян далейшай працы. 

8) Бягучы справы. 

9) Выбары сяброў Цэнтральнага Ўраду 
І Рэвізыйвае Камісіі. 


-- Беларускія выданьні. Вышла з друку 
і прадаецца ў беларускіх кнігарнях брашура, 
У якую ўходзяць пераклады невялічкіх гэтакіх 
твораў францускіх пісьменьнікаў: ,Сэкрэт дзядзь- 
кі Карніля“ Альфонса Додз; ,Вярнуўся" -- Гюі- 
дэ-Мопасан і ,Паводка" Эміля Золя. Цана бра- 
шуркі 30 грошай, Друк -- кірыліца. 

Таксама вышла з друку і прадаецца ў бе- 
ларускіх кнігарнях брашура для дзяцей ,Са- 
арйы друкаваная лацінікай. Цава брашуры 

гр. 

Вышаў з друку і прадаецца месячнік для 
дзяцей ,Заранка", друкававы кірыліцай. 


-- Дамаганьне сем'яў арыштаваных 
паслоў і дзеячоў. Сем'і арыштаваных у Віль- 
ві беларускіх паслоў і дзеячаў зьвярнуліся да 
міністра справядлівасьці: 

«Нашы мужы, браты і бацькі пасьля іх 
арышту былі раптоўна перавезены і пасаджаны 
ў катаржнай турме ў Вровках, ў Пазнаншыве. 

гэтай турме здаўна тасуецца вельмі суровы 
рэжым, Не выдзеляюцца палітычныя вязьні, якім 
належыць права карыстецца некатарымі па- 
лёгкамі, асабліва адбываючы сьледчы арышт. Най- 
больш сустракае перашкодаў дакармліваньне, 
дастаўляньне часопісяў і кніжак, а таксама 
падтрымліваньне зносіў з сем'ямі, якія астаюцца 
ў Вільні -- месце сталага жыцьця заарышта- 
вавых. Вялікія кошты падарожы, здароўе і ся- 
мейныя абавязкі не даюць нам магчымасьці 
даведацца да нашых мужоў, братоў 
і бацькоў. Думаем гэтаксама, што трымавьне 
іх гдалёка ад месца, у якім вядзецца сьледзтва, 
не дапаможа хутчэйшаму заканчэньню яго“, 

На-гадставе ўсяго гатага сем'і просяць 
вярпуць іх кармільцаў назад у Вільню. 

Апрача таго, сем'і зварачзаліся да віцэ- 
прэм'ера Бартля, ад якога пачулі, ведама, шмат 
пекных слоў і... ўсё. 


-- Абвестка аб Незалежнай Пар. Хлоп- 
скай. Польская ,Незалежная Партыя Хлопская, 
і Беларуская С.-Р. Грамада абвешчаныя неле- 
гальнымі і належыць да іх забаронена. "Таго 
хто будзе належаць і браць удзел у прапы, бу- 
дуць жорстка караць -- гэтак газорыцца ў аб- 
вестках ураду. 


-- Часопісь ,Мабо“ у кнігарнях. Дзеля 
таго, што ў Вільні было патрабаваньне на ме- 
сячнік ,Мабіо", беларускія кнігарві рарупіліся 
выпісаць з Варшавы гэты месячнік і затым мо- 
жна ўжояго купіць у кнігарнях. 


Што дзеецца ў сьвеце? ] 


Да кітайскіх падзеяў. 


Кантонская армія заняла І-Чынг, спра- 
ціў войска Шантунга на фронце Су-Кіанг ужо 
зламаны. Разьбітыя арміі адступаюць на Шан- 
хай, Есьць весткі аб заняцьці кантонцамі Нан- 
кіну. 

Нанкін заняты кантонцамі. 


Падцьвярджаюцца весткі аб тым, што Нан- 
кін заняты кантонцамі. Тры генаралы Чанг-Чун- 
Чанга перашлі да кантонцаў, дзеля гэтага кан- 
тонцы хутка ідуць наперад. Ву-Кінг таксама 
заняты. Ген. Чанг выехаў у Пекін на параду 
да Чанг-Цзо-Ліна. 


Шанхайскі порт у руках нантонцаў. 


Усе ваенныя магазыны і марскія прылады 
ў Шанхайскім порце перайшлі ў рукі кантон- 
скага войска разам з афіцэрамі і салдатамі. 
Кантонскі сьцяг вывешаны над крэпасьцю Ву- 
зунг, якая служыла -апораю для кітайскага бур- 
жуазнага флоту ў Шанхаі, 


Югаславія маніцца ваяваць. 


Югаславія, як пішуць газэты, робіць вя- 
лікія падрыхтоўкі да вайны. Ува-ўсіх краінах 
Югаславіі ідзе будова шасэйных дарогаў і чу- 


ад аі 


Да нас пішуць. 


Незаконныя напады. 
(Дабучын, Пружанскага пав.). 


У адным з папярэдніх нумароў ,Сялян- 
скае Нівы" пісалі мы аб пабіцьці на пастарун- 
ку ў Дабучыне Міхася Зарэцкага. Апрача 8а- 
рэцкага за тыя сьпеўкі дасталося і яго сябрам. 
На другі дзень пасьля здарэньня з Зарэцкім 
на пастарунак у Дабучын заклікалі тых, з яго 
сяброў, што разам з ім пелі, ды саставілі на іх 
пратакол. Праз месяц пазвалі іх у гміну. Калі 
яны там зьявіліля, сэкрэтар абазваў іх сацыяліс- 
тымі (мо' камуністымі?) і даводзіў, што яны 
пелі інтэрнацыянал. Хлопцы не прызнаваліся 
да гэтай няпраўды. Тады сэкрэтар казаў ім 
падпісацца. Янка Букач, выступіўшы ўперад, 
прасіў сэкрэтара прачытаць зьмест паперы, на 
якой ім трэба было падпісывацца. Гэта просьба 
Букача не ўспадабалася памоцніку сзкрэтара. 
Вылезшы з-за стала кінуўся ён з кулакамі на 
апошняга і загражаў паліцыяй. Дык вось толь- 
кі посьле гэтай лаянкі згадзіліся ў гміне пра- 
чытаць ім зьмест тэй паперы. Быў гэта наказ, 
паводле якога прыпадала хлопцам кара па 15 
злотых на душу, або па З дні адседкі, апрача 
таго прышлося заплаціць 1 зл. 50 гр. за спра- 
ву ў адміністрацыйным судзе. Нічога хлопцам 
не аставалася рабіць, як падпісацца. 


»Цуд у царнве“, 

У нашай Радашкаўскай царкве здарыўся 
»дуд“. З суботы на нядзелю 26 лютага г. году 
наш бацюшка быў нездаровы і за тым не пай- 
шоў атпраўляць нешпару. Якраз а паўначы 
ўбачылі людзі, што ў царкве гараць агні. Уба- 
чыла і паліцыя, і стораж царквы з паліцыяй 
адамкнулі царкву і пашлі глядзець што там 
такое, думалі можа які злодзей улез. Але шу- 
калі па ўсіх куткох нікога не знашлі і ўсё ля- 
жала ў парадку. “Перад абразам Маткі Боскай 
і Хрыста гарэлі сьвечкі. 

Ці гэта на што варожа, ціне, Бог яго ве- 
дае, а ўжо нашы цёткі-бабкі языкамі лапочуць 
як малатарнямі: гэта, мая ты, зязюлячка варо- 
жа на тое, а іншая гавора на што другое. Як 
будзе, то будзе, а нашым бабкам ёсьць што 
гаварыць. Гарэлік. 

Г А З 


Аб нарэспандэнцяых з вёсак. 


У перадавым артыкуле віленскага , 5Іюча“ 
ад 17-Ш. г. г. між іншым чытаем гэткія словы 
пана К.: 

У тых часопісях (г. з. у беларускіх га- 
зэтах) спэцыяльную рубрыку «становяць г. зв. 
карэспондэнцыі з вёскі, фабрыкаваныя пераваж- 
на ў рэдакцыйным бюрку і прадстаўляючыя ў 
найчарнейшых хварбах здарэньні, г. званага 
прасьледаваньня Беларусаў... 

Калі пан К. мае гонар і лічыцца са сваімі 
славамі, дык просім зайсьці іпрагледзець вось 
тую карэспондзнцыю, якая прыходзе з вёскі, 
дый праканаецца якая тут робіцца фабрыкацыя. 
Напэўна можам сказаць, што пан К. знойдзе 
ў ей без параўнаньня большы лік гэткіх фак- 
таў ды яшчэ чарнейшых ад тых, што зьмяш- 
чаюцца ў газэце. Рэдакцыя. 


гункавых калеяў. Ува-ўсіх парахавых і аружэй- 
ных фабрыках ідзе пасьпешная праца. Гэта 
надта трывожыць Італію, якая хоча панаваць 
на Балканах. Дык вось, каб не дапусьціць да 
фактычнага панаваньня і гатуецца Югаславія 
да вайны. 


Масква і лодзінсная забастоўка. 


Рыская газэта , Сегодня" зьмяшчае ве- 
стку аб тым, што ў савецкіх газэтах абвешча- 
ны заклік прыйсьці на дапамогу лодзінскім за- 
бастоўшчыкам. Лодзінскай забастоўцы бальша- 
вікі прыдаюць глыбока палітычны характар. 


Пратэст Радавага Саюзу. 


Урад Радавага Саюзу цераз свайго пае- 
ланьніка ў Рыме перадаў пратэст італьянскаму 
ўраду проці ратыфікацыі Італіяй захвату Ру- 
мыніяй Бесарабіі. 


Абніжэньне падатку але... у Амэрыцы. 


Сэкрэтар Скарбу Мэльлён заявіў, дзеля 
таго, што ёсьць звышка даходаў над выдатка- 
мі, хутка будзе паніжаны дахадовы падатак у 
Злучаных Штатах Паўночнай Амэрыкі. 


Нязвычайны віхор. 


і8-га гэтага сакавіка праз штат Арканзас 
у Паўночнай Амзрыцы прайшоў нязвычайнай 
сілы віхор. У м. Грынфорст забіта 25 чалавек. 


Бедаруская Друкарня ім, Ф. Скарыны, Вільня--Людвісарскаяі. 


Рэдактар І выдавец К. Мацкевіч. 

НАШАЯ ПОШТА. 


Я. Сумнаму. Вашыя веріцы немагчыма 
зьмясьціць. 

Я. П--к, Рыбацкаму, ОБзегмаіаги: Матэр'- 
ялы атрымалі, пастараемся зьмясьціць. 

Сыну Яна з-пад Жалудка: Карэспандэн- 
цыю зьшяшчаем, пішыце больш. 

... Міколу І. да пару дзён пасылаем Вам 
пісьмо. 

Марозу А., Барабану Ю., Шынтару А., 
бяргейчыку, С. Мішчуку, Ул. Буйневічу, 
Пракапцу Рыг., Гарнаму, М.  Позьняку, 
Маліноўскаму М., Жаку, Я. Сапоцьку, Міка- 
лаюку В. -- газэту пасылаем. 

Дасталі ад: 


«М. Акачэнка Ўладыслава, Станнца, Маха- 
мэта Івана, Слабка Уладыслава, Тамашэўскага 
Аляксандра -- па 2 зл. 

Жаўрыцкага А., Сымонкі Б., Паплавіча 
Замінакі В., Шымболіна С., бяргейчыка В., 
Карча В., Дабучына А., Паліцы П.--па І зл. 


бараванацаў зарана зс занчеаенынацысеааа завая 
АБВЕСТКІ: 


Сьвяткаваньне 9 угоднаў абвеш- 
чаньня Незалежнасьці Беларусі. 


Ініцыятыўная група па арганізацыі сьвят” 
каваньня 9-х угодкаў абвешчаньня Незалеж- 
насьці Беларусі гэтым даводзіць да ведама бе- 
ларускага грамадзянства, што хто хоча пры- 
няць удзел у сьвяткаваньні, павінен загадзя 
запісацца ў Беларускім Інстытуце Гаспадаркі 
і Культуры (Завальная 6--5) у гр. Г. Карузян- 
кі (штодня ад гадзіны 10--3). 

Лічачыся аднак з труднымі матэр'яльнымі 
абставінамі Беларусаў -- ініцыятыўная група 
пастанавіла зьменшыць складку з 10 і 8 зл. на 
З зл. для мужчын і 2 зл. для кабет. Студэнты 
плацяць палавіну. 

Сьвяткаваньне адбудзецца ў салі 
жа" (Міцкевіча 22) а гадз. 7. 


Парадак сьвяткаваньня: 


У пятніцу 25-га сакавіка а 10 гадзіне ад- 
будзецца набажэнства ў касьцеле сьв. Мікалая)» 
а 11 гадзіне будзе адпраўлены малебен у Прэ- 
чысьцёнскім Саборы. 

Урачыстая акадэмія і раўт адбудуцца ве- 
чарам а 7 гадзіне ў салі ,,беогвез'а" (Міцкевіча; 
22). Уваход на акадэмію і раўт толькі па за» 
просінах. 


»Жор- 


Ініцыятыўная Група 
па арган. сьвяткаваньня. 


[ўз нашая ваказаа вваныг: аван ваз важных: сааана вашае шшысае 


І. Фрзагозыя дравш арынчм) 


ў і ягадныя кусты, 


вырашчаныя на месцы ў садаводзтве 
»Мазалёва" МОЖНА ТАМ КУПІЦЬ 
У ВЯЛІКІМ ВЫБАРЫ. 


Заказы прыймаюцца: 
Вільня, Завальная 6 нв. 2, 
а таксама на месцы ў садаводзтве. 


5 
; 
; 
і 
Цэны даступныя. 
4 
І 
Беларуская Кнігарня , ДОГОНЯ 


Вільня, Завальная 7. 


Прадае на месцы і высыдае на правін- 
цыю беларускія кніжкі рожнага зьместу, 
сцэнічныя творы, школьныя падручнікі, 
пісьменныя прылады і інш. 
На правінцыю Кнігарня пасылае 
кніжкі наложным плацяжом, лічачы 
найніжэйшыя цэны. 
Хто хоча выпісаць кніг павінен пры- 
слаць адкрытку, падаючы толькі свой 
І 


яі 


адрэс і назовы кніжак, якія патрабуе, 
Кнігарня адразу споўніць заказ, за які 
трэба заплаціць на пошце пры, атры- 
маньні кніжак. З заказамі зварочвайце- 
ся на адрэс: Вільня, Завальная 7, кні- 


гарня ,Пагоня“. 
ш 

